

## मिति २०७५।५।१३ मा बसेको प्रदेश मन्त्रपरिषद्को बैठकको निर्णय

१. आन्तरिक मामिला तथा कानून मन्त्रालयको नं. ०२/०८/२०७५-०५-१२ को प्रदेश आम संचार नीति, २०७५ को मस्यौदा उपर स्वीकृति दिने सम्बन्धी विषयको प्रस्ताव - "प्रस्तुत प्रस्ताव छलफलको लागि मन्त्रपरिषद्को प्रशासन तथा विधेयक समितिमा पठाउने । -"
२. उद्योग, पर्यटन, वन तथा वातावरण मन्त्रालयको नं. ०४/१०/२०७५-०५-१२ को वर, पिपल र चौतारो संरक्षण तथा व्यवस्थापन गर्न बनेको विधेयक, २०७५ प्रदेश सभामा पेश गर्न स्वीकृति दिने सम्बन्धी विषयको प्रस्ताव - "प्रस्तुत प्रस्तावमा देहाय बमोजिम परिमार्जन गरी प्रदेश सभामा पेश गर्न स्वीकृति दिने:

(क) विधेयकको दफा ७ को,-

(१) उपदफा (२) को सट्टा देहायको उपदफा (२) राख्ने:

"(२) अध्ययन तथा सिफारिस समितिले स्थलगत निरीक्षण वा अध्ययन गरी प्रस्तावित स्थानीय तहको योजनामा कुनै कुरा परिमार्जन गर्नुपर्ने भएमा सो व्यहोरा खुलाई पुर्नविचारका लागि सम्बन्धित आयोजना प्रस्तावकलाई लेखी पठाउनु पर्नेछ । -"

(२) उपदफा (३) को सट्टा देहायको उपदफा राख्ने:

"(३) उपदफा (२) मा जुनसुकै कुरा लेखिएको भए तापनि राष्ट्रिय तथा प्रादेशिक प्राथमिकता प्राप्त र राष्ट्रिय तथा प्रदेशका गौरवका आयोजनामा सम्भाव्यता अध्ययन वा ड्रइड, डिजाइन परिवर्तन गर्ने गरी अध्ययन तथा सिफारिस गरिने छैन । -"

(३) उपदफा (५)को सट्टा देहायको उपदफा (५) राख्ने:

"(५) योजना कार्यान्वयन गर्दा वर, पिपल र चौतारो हटाउनु पर्ने भएमा सम्बन्धित संस्था वा आयोजना ले स्थानीय तहले तोकेको स्थानमा वर, पिपल, चौतारो बनाई सम्बन्धित स्थानीय तहलाई हस्तान्तरण गर्नुपर्नेछ । -"

(४) उपदफा (११) पछि देहायको उपदफा (१२) थप गर्ने:

"(१२) यस दफामा अन्यत्र जुनसुकै कुरा लेखिएको भए तापनि राष्ट्रिय प्राथमिकता प्राप्त पूर्वाधार निर्माणका आयोजना कार्यान्वयन गर्न वर, पिपल, चौतारो हटाउनु पर्ने भएमा आयोजनाले आफ्नै खर्चमा हटाउन सक्नेछ । -"

(ख) दफा ९ को उपदफा (४) को खण्ड (क) को सट्टा देहायको खण्ड (क) राख्ने:

"(क) सार्वजनिक उद्देश्य वा पूर्वाधार निर्माणका आयोजनामा प्रयोग गर्ने वाहेक व्यक्तिगत प्रयोजनको लागि साविकदेखि रही आएका वर, पिपल, चौतारो मास्न, नास्न वा विगार्न नपाइने," । -"

३. भूमिव्यवस्था, कृषि तथा सहकारी मन्त्रालयको नं. ०५/०५/२०७५-०५-१२ को सहकारी सम्बन्धमा व्यवस्था गर्न बनेको विधेयक, २०७५ को मस्यौदा स्वीकृत गरी प्रदेश सभामा पेश गर्न स्वीकृति दिने सम्बन्धी विषयको प्रस्ताव - "प्रस्तावमा लेखिए बमोजिम गर्ने । -"

४. सामाजिक विकास मन्त्रालयको नं. ०७/१२/२०७५-०५-१२ को नेपाल मध्यविन्दु सामुदायिक स्मृति अस्पताल विकास केन्द्रलाई गण्डकी प्रदेश अन्तर्गतको सरकारी जिल्ला अस्पतालमा रूपान्तरण गर्न नेपाल सरकारमा अनुरोध गर्ने सम्बन्धी विषयको प्रस्ताव - "प्रस्तावमा लेखिए बमोजिम गर्ने । -"

५. सामाजिक विकास मन्त्रालयको नं. ०७/१३/२०७५-०५-१२ को सामाजिक विकास मन्त्रालय अन्तर्गत स्वास्थ्य तालीम केन्द्र तथा स्वास्थ्य कार्यालयहरू स्थापना सम्बन्धी विषयको प्रस्ताव - "प्रस्तावमा लेखिए बमोजिम गर्ने । -"

६. गण्डकी प्रदेशलाई नेपालको पहिलो पूर्ण खोप युक्त प्रदेशको रूपमा मिति २०७५।५।१३ मा घोषणा गरिएको र यस प्रदेशलाई पूर्ण खोपयुक्त बनाउन महत्वपूर्ण भूमिका निर्वाह गर्ने सवै स्वास्थ्य कर्मीहरू, स्वास्थ्य सस्थाहरू, स्थानीय निकाय लगायत सवै सरकारी, गैहसरकारी सस्थाहरू र नागरिकहरूलाई धन्यवाद ज्ञापन गर्ने निर्णय गरियो । -

७. यस प्रदेशको तत्कालिन प्रमुख सचिवको रूपमा श्री नारायण प्रसाद विडारीले प्रदेशको प्रमुख सचिवको रूपमा रही गर्नु भएको कार्यका लागि धन्यवाद दिने निर्णय गरियो । -